

KRONAKA

IT-TIENI PRESIDENT TA' L-GHAQDA MFAKKAR

IRHAMA MAD-DAR FEJN TWIELED DUN KARM


Kien imissha ilha li saret l-irhama mad-dar fejn twieled il-poeta Nazzjonali DUN KARM. Xieraq li saret mill-ewwel wara mewtu, imma kif jigri dejjem hadd ma jiehu l-inizjativa u l-hafna idejiet imorru mar-rih. Imma, Guzè Cardona, is-Segretarju Propaganda taghna wahal f'mohhu li jsir xi haga u kiteb lill-Kumitat Civiku ta' rahal twelid Dun Karm u lill-benefattrici Karmen Mikalleg Buhagar u b'hekk il-hsieb ta' l-irhama sehħ.

Fis-17 ta' Ottubru, lejlet jum twelid il-Poeta, il-Kumitat Civiku ta' Haz-Zebbug imsieheb mill-Ghaqdiet tal-Belt Rohan bil-bandalori u l-istandardi ngabru fuq iz-zuntier tal-Parroċċa fl-10.15 a.m. biex flimkien mal-mistednin u ma' rappreżentanza tal-Ghaqdiet tal-Malti jmorru quddiem id-dar fejn twieled Dun Karm. Il-korteo nfetah mill-Brigata tas-Salezjani.

Kien jum ta' xita u temp mill-agħar, haga li naqqset hafna mill-ghadd tal-Kumitati ta' l-Ghaqdiet tal-Malti, imma kien hanin mal-migemgha ghax ix-xita waqfet tul ic-ċerimonja kollha u reġghet bdiet kif intemmet.

L-Arcipriet ta' Haz-Zebbug Dun Lawrenz Cachia fetah ic-ċerimonja billi fakkar għalfejn Zebbugin u Maltin kienu ltaqghu hemm f'dak il-jum u mbagħad stieden lis-Sur Guzè Cardona, B.A. Hons biex ifiehem x'kien li wassal għat-twahħil ta' l-irhama.

Is-Sur Guzè Cardona qal li ma' kull qawmien politiku, il-Maltin hassew il-htieġa li jaffer maw l-individwalità nazzjonali tagħhom u mhemm xejn aqwa għal dan il-ghan mill-Ilsien. Kienet rebħa għall-



Maltin u għall-Għaqdiet tal-Malti li l-Ilsien u l-Innu Malti dahlu minn ta' quddiem fil-Kostituzzjoni ta' l-Indipendenza, iżda hegġeg li kien għad baqa' hafna x'isir. Waħda minn dawn kienet li nfakkru lill-Maltin kollha li għamlu għieh lil Pajjiżna, u minn ta' l-ewwel kien Dun Karm. Għalhekk, Gużè Cardona għarraf li kien kiteb lill-Karmen Buhagar, li xtaq li ssir rhama mill-flus li kienet bagħtitlu biex ihejji kompetizzjoni ta' Essays. Din qablet bil-ferha, u għalhekk gie mgharraf bil-ħsieb il-Kumitat Civiku ta' Ħaż-Zebbuġ li laqa' l-proposta u wiegħed li jiehu ħsieb l-organizzazzjoni ta' ċerimonja. Is-Segretarju tal-Propaganda tagħna temm il-kelmejn tiegħu billi qara xi versi li kiteb f'għieh Dun Karm, li qegħdin inxandru f'parti oħra ta' din il-ħarġa.

Is-sinjora ta' l-Iskola ta' Ħaż-Zebbuġ, is-sinjorina Katherine Piscopo qrat diskors tassew tajjeb fuq il-ħajja u l-ħidma letterarja ta' Dun Karm, diskors li fil-qosor u bir-reqqa kollha ta dehra ta' bilħhaqq ċara ta' kull ma għadda minnu l-Poeta Nazzjonali.

Wara, l-Arċipriet stieden lill-pro-neputi ta' Dun Karm, il-Kav. J.P. Vassallo, O.B.E. biex jikkxf il-Lapida. Is-Sur Vassallo qabel m'għamel dan, fahhar lill-benefattriċi u lill-promoturi, għax hu dmir tan-nazzjonijiet ċivilizzati li jwegħhu lil min jistħoqqlu. Irringrazzja talli gie mistieden biex jikkxf l-irħama.

Imbagħad, Dun Lawrenz Cachia, li hu kittieb tajjeb u habib kbir tal-Malti, bierek il-lapida waqt li l-*buglers* tal-Brigata Sależjana daqqew salut.

Iċ-ċerimonja ntemmet bit-tqegħid ta' kuruni mill-Kumitat Civiku, mill-Akkademja tal-Malti li qegħedha s-Sur G. Zarb Adami, mill-Għaqda Letterarja Maltija, mill-Għaqda tal-Malti Università u fuq kollox *qalb tal-fjuri bojod u ħomor* li Karmen Mikalief Buhagar talbet lis-Sur Gużè Cardona jqiegħed b'turija tal-qima tagħha għal Dun Karm.

Fid-dar ta' l-Arċipriet sar trattament għall-mistednin.

Kelma ta' tifhir lill-Arċipriet u lill-Kumitat Civiku, l-aktar lill-Ass. Segretarju, is-Sur Michael Bonnici, li tħabat bla heda f'din l-okkażjoni.

KRONOS.